

मुद्रा बँक योजनेचा लाभ जास्तीत जास्त तरुणांना मिळावा यासाठी या योजनेचा प्रचार, प्रसार व समन्वय करण्याकरिता जिल्हा स्तरावर जिल्हाधिकारी यांच्या अध्यक्षतेखाली समिती गठीत करणे” या नवीन योजनेसाठी उपशीर्ष सुरु करणेबाबत.

महाराष्ट्र शासन

नियोजन विभाग

शासन निर्णय क्रमांक: संकिर्ण ३२१६/प्र.क्र.९५/का.१४१७

मादाम कामा मार्ग, हुतात्मा राजगुरु चौक

मंत्रालय, मुंबई ४०० ०३२

दिनांक : ३० जून, २०१६.

प्रस्तावना -

मा.वित्तमंत्री महोदयांनी विधीमंडळाच्या अधिवेशनात दिनांक १८ मार्च २०१६ रोजी राज्याचा अर्थसंकल्प सादर केला. हा अर्थसंकल्प सादर करतांना मा.वित्तमंत्री महोदयांनी केलेल्या भाषणामध्ये मुद्रा बँक योजनेचा लाभ जास्तीत जास्त तरुणांना मिळावा यासाठी या योजनेचा प्रचार, प्रसार व समन्वय करण्याकरिता जिल्हा स्तरावर जिल्हाधिकारी यांच्या अध्यक्षतेखाली समिती गठित करण्यात येईल. या समितीच्या माध्यमातून युवकांना मार्गदर्शन करून बँकांशी समन्वय साधण्यात येईल. त्यासाठी सन २०१६-१७ मध्ये रु.२० कोटी नियतव्यय प्रस्तावित आहे, असा उल्लेख त्यांच्या भाषणामध्ये केला आहे.

२. मुद्रा बँक योजना ग्रामिण, दुर्गम आणि अती दुर्गम भागात प्रभावीपणे माहिती होण्यासाठी आणि या योजनेचा लाभ गरजू आणि होतकरू व्यक्ती आणि बेरोजगार यांना व्हावा या हेतूने ग्रामीण आणि दुर्गम भागातील जनमानसात प्रभावीपणे प्रचार, प्रसार आणि समन्वय करण्याकरीता राज्यातील प्रत्येक जिल्हास्तरावर **मुद्रा बँक योजना समन्वय समितीची स्थापना** करण्यास नियोजन विभाग, शासन निर्णय, क्र. एसएलबीसी १६१६/प्र.क्र.४९/का-१४१७ दिनांक १४ जून, २०१६ अन्वये मान्यता देण्यात आली आहे.

३. मुद्रा बँक योजनेचा लाभ जास्तीत जास्त तरुणांना मिळावा यासाठी या योजनेचा प्रचार, प्रसार व समन्वय करण्याकरिता जिल्हा स्तरावर जिल्हाधिकारी यांच्या अध्यक्षतेखाली समिती गठीत करणे या नवीन योजनेसाठी येणारा अपेक्षित खर्च भागविण्यासाठी अर्थसंकल्पात तरतूद करण्याकरीता नवीन उपशीर्ष उघडण्याची आवश्यकता होती.

शासन निर्णय :-

उपरोक्त वस्तुस्थिती विचारात घेऊन ३४५१ - सचिवालय आर्थिक सेवा या मुख्य लेखाशीर्षाखाली खालीलप्रमाणे नवीन उपशीर्ष सुरु करण्यास या शासन निर्णयान्वये मान्यता देण्यात येत आहे.

मागणी क्रमांक ओ-७	Demand No.O-7
३४५१- सचिवालय आर्थिक सेवा	3451 Secretariat Economic Services
०९० सचिवालय	090 secretariat
(०१) नियोजन विभाग	(01) Planning Department
(०१)(११) मुद्रा बँक योजनेचा प्रचार, प्रसार व समन्वय (३४५१ अे ००१) (योजनांतर्गत) (दत्तमत)	(01)(11) Advertising, Publicity & Co-ordination of Mudra Bank Scheme (3451A001) (Plan) (Voted)
२६- जाहिरात व प्रसिध्दी	26- Advertisement & Publicity

२. सदर शासन निर्णय वित्त विभागाच्या अनौपचारिक संदर्भ क्रमांक १५९/अर्थ-१६, दिनांक २७.६.२०१६ अन्वये तसेच महालेखापाल (लेखा व हकदारी) -१ महाराष्ट्र, मुंबई यांचा अनौपचारिक संदर्भ क्र. सं:ख.वि/चा-१/नियोजन विभाग/यूओआर-२२/२०१६-१७/२९३, दिनांक २४.०६.२०१६ अन्वये दिलेल्या सहमतीनुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६३०१७२४३६०६१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नागनाथ भोगे)
उप सचिव, महाराष्ट्र शासन

प्रत,

१. महालेखापाल, लेखा व अनुज्ञेयता, (महाराष्ट्र-१/२), मुंबई/नागपूर.
२. महालेखापाल, लेखापरिक्षा, (महाराष्ट्र-१/२), मुंबई/नागपूर.
३. अधिदान व लेखा अधिकारी, मुंबई.
४. जिल्हा कोषागार अधिकारी (सर्व)
५. विभागीय आयुक्त, सर्व.
६. जिल्हाधिकारी, सर्व.
७. कार्यासन अधिकारी व्यय-८, अर्थसंकल्प-१६, वित्त विभाग, मंत्रालय, मुंबई.
८. कार्यासन अधिकारी, कार्यासन १४११/१४२४(अर्थसंकल्प), नियोजन विभाग, मंत्रालय, मुंबई.
९. निवडनस्ती, कार्यासन १४१७.